

पेटीएम का मुनाफा 79 प्रतिशत बढ़ा

जून तिमाही में 220 करोड़ रुपये का शुद्ध लाभ, कारोबार बढ़ाने पर रहेगा कंपनी का फोकस

नयी दिल्ली, 21 जुलाई डिजिटल भुगतान और वित्तीय प्रौद्योगिकी (फिनटेक) क्षेत्र की प्रमुख कंपनी पेटीएम की मूल कंपनी वन 97 कम्प्युनिकेशंस लिमिटेड ने वित्त वर्ष 2026-27 की पहली तिमाही (अप्रैल-जून) के शानदार वित्तीय नतीजे पेश किए हैं. कंपनी का शुद्ध लाभ 79 प्रतिशत बढ़कर 220 करोड़ रुपये पहुंच गया है, जबकि पिछले वर्ष इसी तिमाही में यह 123 करोड़ रुपये था.

मजबूत आय और बढ़ते कारोबार के दम पर कंपनी ने एक बार फिर निवेशकों का भरोसा जीता है. हालांकि, बोनस शेयर का इंतजार कर रहे निवेशकों को



फिलहाल निराशा हाथ लगी है, क्योंकि कंपनी के निदेशक मंडल ने अभी बोनस शेयर जारी नहीं करने का फैसला लिया है.कंपनी के अनुसार, फिलहाल उसका पूरा ध्यान कारोबार का विस्तार करने, लाभप्रदता बढ़ाने और दीर्घकाल

में शेयरधारकों के लिए अधिक मूल्य सृजित करने पर है. इसी रणनीति के तहत निदेशक मंडल ने अपनी पूर्ण स्वामित्व वाली सहायक कंपनी पेटीएम मनी में 100 करोड़ रुपये के अतिरिक्त निवेश को मंजूरी दी है. यह निवेश

सिटी का कहना है कि कंपनी का परिचालन लाभ अनुमान से बेहतर रहा और क्लाइंट खर्च में कमी तथा सर्वेंट लोन वितरण में वृद्धि से प्रदर्शन मजबूत हुआ है. वहीं सीएलएसएफ ने 'कमजोर प्रदर्शन' की रेटिंग बनाए रखते हुए 1,050 रुपये का लक्ष्य मूल्य दिया है. उसका मानना है कि भविष्य में परिचालन खर्च बढ़ने से मुनाफे पर कुछ दबाव रह सकता है. पेटीएम लगातार बेहतर वित्तीय प्रदर्शन कर रही है और अब उसका ध्यान अल्पकालिक लाभ के बजाय दीर्घकालिक विकास पर है. बोनस शेयर टालने का फैसला भले ही कुछ निवेशकों को निराश करे, लेकिन कारोबार में निवेश और डिजिटल वित्तीय सेवाओं के विस्तार की रणनीति भविष्य में कंपनी और उसके शेयरधारकों के लिए अधिक लाभदायक साबित हो सकती है.

पेंशन नियमों में बदलाव की तैयारी

पुराने प्रावधानों में बदलाव से समय पर मिलेगी पेंशन



नयी दिल्ली, 21 जुलाई सेवानिवृत्त कर्मचारियों को पेंशन मिलने में आने वाली परेशानियों और बढ़ते कानूनी विवादों को खत्म करने के लिए केंद्र सरकार पेंशन नियमों में बदलाव की तैयारी कर रही है.

सरकार का मानना है कि मौजूदा व्यवस्था में कई ऐसे पुराने प्रावधान हैं, जो समय के साथ अप्रासंगिक हो चुके हैं और इन्हीं की वजह से पेंशन से जुड़े कई मामले अदालतों तक पहुंच रहे हैं. ऐसे में नियमों की व्यापक समीक्षा

कर उन्हें अधिक सरल, पारदर्शी और समयानुकूल बनाने पर विचार किया जा रहा है.

कार्मिक, लोक शिकायत एवं पेंशन राज्य मंत्री डॉ. जितेंद्र सिंह ने पेंशन मुकदमों पर आयोजित दूसरी कार्यशाला को संबोधित करते हुए कहा कि देश में 'जीरो लिटिगेशन पेंशन इकोसिस्टम' विकसित करना सरकार की प्राथमिकता है.

उनका कहना था कि किसी भी सेवानिवृत्त कर्मचारी को अपनी पेंशन के लिए अदालत का दरवाजा खटखटाने की नौबत नहीं आनी चाहिए. इसके लिए ऐसे सभी नियमों की समीक्षा की जाएगी, जो अनावश्यक विवाद और कानूनी अड़चनें पैदा करते हैं. उन्होंने कहा कि कई पेंशन नियम वर्षों पहले बनाए गए थे.

उज्जीवन का 'आइवरी': प्रीमियम बैंकिंग में बदलाव

भोपाल, 21 जुलाई भारत में तेजी से बढ़ रहा 'मास-एफ्लूएंट' यानि उच्च-मध्यम आय वर्ग अब बैंकिंग सेक्टर की दिशा बदल रहा है. बढ़ती आय, निवेश के प्रति बढ़ती रुचि और बेहतर जीवनशैली की चाह रखने वाला यह वर्ग अब सिर्फ बचत खाते और लेन-देन की सुविधाओं तक सीमित नहीं रहना चाहता.

यही वजह है कि बैंक भी अब पारंपरिक सेवाओं से आगे बढ़कर ऐसे समाधान पेश कर रहे हैं, जो ग्राहकों की वित्तीय जरूरतों के साथ-साथ उनकी जीवनशैली से भी जुड़ते हों. ग्राहकों की इन बदलती जरूरतों को ध्यान में रखते



हुए, उज्जीवन स्मॉल फाइनेंस बैंक अपने प्रीमियम बैंकिंग प्रोग्राम 'आइवरी' के माध्यम से बैंकिंग और लाइफस्टाइल अनुभव को एक साथ जोड़ रहा है. समर्पित रिलेशनशिप मैनेजमेंट, प्रीमियम मेटल डेबिट कार्ड, वैश्विक सुविधाओं तक पहुंच, लाइफस्टाइल लाभों और एकीकृत रिवांईस जैसी सुविधाओं के साथ

'आइवरी' ग्राहकों को पारंपरिक बैंकिंग से आगे बढ़कर एक समग्र अनुभव देने का प्रयास कर रहा है. भारत में बढ़ती आय, कारोबार और उद्यमिता के नए अवसरों के साथ-साथ डिजिटल प्लेटफॉर्म से बढ़ते इस्तेमाल ने 'मास-एफ्लूएंट' वर्ग को तेजी से आगे बढ़ाया है. पारंपरिक बैंकिंग ग्राहकों और अत्यधिक संपन्न लोगों के बीच आने वाला यह वर्ग आज खर्च, निवेश और बैंकिंग से जुड़ी अपनी पसंद के जरिए नए ट्रेंड तय कर रहा है. यह वर्ग तकनीकों को अच्छी तरह समझता है, अपने पैसों को लेकर जागरूक है और हर फैसले में बेहतर वैल्यू की उम्मीद रखता है.

स्थानीय सपनों से वैश्विक करियर तक छात्रों के लिए मुफ्त एसएपी लर्निंग



भोपाल, 21 जुलाई एक समय था, जब नौकरी पाने के लिए सिर्फ एक डिग्री ही काफी मानी जाती थी. लेकिन, आज का दौर बदल चुका है. अब कंपनियाँ ऐसे ग्रेजुएट्स की तलाश में हैं, जो नई परिस्थितियों के अनुसार खुद को तेजी से ढाल सकें और वैश्विक स्तर पर आत्मविश्वास के साथ काम कर सकें. आज कार्यस्थलों की बदलती जरूरतें पारंपरिक शिक्षा से कहीं आगे निकल चुकी हैं. इसी जरूरत को ध्यान में रखते हुए, एसएपी लर्निंग

हब, स्टूडेंट एडिशन तैयार किया गया है. इसके तहत भारत के पात्र अंतिम वर्ष के विद्यार्थियों को एकेडमिक वेरिफिकेशन के बाद बिना किसी सब्सक्रिप्शन के प्रीमियम एसएपी लर्निंग रिसोर्सेस का फ्री एक्सेस मिलता है.इस प्रोग्राम में फाइनेंस, स्प्लाय ई चैन, एचआर एनालिटिक्स जैसे क्षेत्रों के लिए लर्निंग जर्नीज़, विशेषज्ञों द्वारा संचालित सेशंस, हैंड्स-ऑन प्रैक्टिस सिस्टम्स और एसएपी सर्टिफिकेशन परीक्षा के दो अटेम्प्ट्स शामिल हैं.

इयू की सख्ती से भारतीय निर्यातकों के लिए बढ़ेगी नए अवसर खिलौने, कॉस्मेटिक्स और टेक्सटाइल सेक्टर को मिल सकता है बड़ा लाभ

नयी दिल्ली, 21 जुलाई यूरोपीय संघ (ईयू) द्वारा चीन की दिगज इ-कॉमर्स कंपनी अलीबाबा समूह के प्लेटफॉर्म पर 550 मिलियन यूरो करीब 6,000 करोड़ रुपये से अधिक का रिकॉर्ड जुमाना लगाए जाने के बाद भारतीय कारोबारियों



और निर्यातकों के लिए नए अवसरों के द्वार खुलते दिखाई दे रहे हैं.

ईयू ने यह कार्रवाई अलीएक्सप्रेस पर नकली, असुरक्षित और नियमों के विपरीत उत्पादों की बिक्री रोकने में विफल रहने के आरोप में की है. विशेषज्ञों

का मानना है कि यूरोप का यह सख्त रुख भारत के खिलौना, कॉस्मेटिक्स, कपड़ा और रेडीमेड गारमेंट्स उद्योग के लिए बड़े अवसर लेकर आ सकता है.

यूरोपीय आयोग की जांच में सामने आया कि अलीएक्सप्रेस पर ऐसे उत्पाद बेचे जा रहे थे जो यूरोप के सुरक्षा और पर्यावरण मानकों का पालन नहीं करते थे. कई मामलों में गैरकानूनी और प्रतिबंधित उत्पादों की पहचान होने के बाद भी उन्हें प्लेटफॉर्म से समय पर नहीं हटाया गया.

ईरान-अमेरिका तनाव से भारत का तेल आयात बिल 77% बढ़ा



नयी दिल्ली, 21 जुलाई पश्चिम एशिया में ईरान और अमेरिका के बीच बढ़ते सैन्य तनाव का असर अब भारत की अर्थव्यवस्था पर भी साफ दिखाई देने लगा है.

वित्त वर्ष 2026-27 की पहली तिमाही (अप्रैल-जून) में भारत का कच्चा तेल आयात बिल 77 प्रतिशत बढ़कर 4.64 लाख करोड़ रुपये पहुंच गया है. अंतरराष्ट्रीय बाजार में कच्चे तेल की कीमतों में तेज उछाल और आपूर्ति में बाधा के कारण भारत को तेल खरीदने पर पिछले वर्ष की समान अवधि

की तुलना में करीब 2.02 लाख करोड़ रुपये अधिक खर्च करने पड़े., ईरान-अमेरिका संघर्ष के चलते हॉर्मुज जलडमरूमध्य के आसपास आपूर्ति प्रभावित हुई, जिससे वैश्विक बाजार में कच्चे तेल की कीमतें लगातार ऊंचे स्तर पर बनी रहीं. इस दौरान भारत ने तेल आयात की मात्रा में लगभग 4.5 प्रतिशत की कमी की, लेकिन ऊंची कीमतों के कारण कुल आयात बिल में भारी बढ़ोतरी दर्ज की गई. हालांकि, भारत ने आपूर्ति बनाए रखने के लिए अन्य देशों से भी अतिरिक्त खरीदारी की. अंतरराष्ट्रीय बाजार में फिलहाल ब्रेंट क्रूड करीब 88.56 डॉलर प्रति बैरल और डब्ल्यूटीआई क्रूड लगभग 82.22 डॉलर प्रति बैरल पर कारोबार कर रहा है.



डब्ल्यूटीओ मत्स्य सल्लिडी समझौते में शामिल हुआ भारत

छोटे और पारंपरिक मछुआरों के हितों को मिलेगा संरक्षण वैश्विक बाजार में भारत की साख होगी मजबूत

नयी दिल्ली, 21 जुलाई भारत ने विश्व व्यापार संगठन (डब्ल्यूटीओ) के मत्स्य सल्लिडी समझौते को औपचारिक रूप से स्वीकार कर वैश्विक स्तर पर टिकाऊ मत्स्य पालन और समुद्री संसाधनों के संरक्षण के प्रति अपनी प्रतिबद्धता को एक बार फिर मजबूत किया है.

वाणिज्य सचिव ने सोमवार को डब्ल्यूटीओ की महानिदेशक को इंस्ट्रूमेंट ऑफ एक्सेप्टेंस सौंपा, जिसके साथ ही भारत इस समझौते को स्वीकार करने वाला 123वां सदस्य देश बन गया. इस कदम को भारत के मत्स्य क्षेत्र, समुद्री पर्यावरण और छोटे मछुआरों के हितों की रक्षा की दिशा में एक महत्वपूर्ण उपलब्धि माना जा रहा है. डब्ल्यूटीओ के 12वें मंत्रिस्तरीय सम्मेलन में जून

2022 में सर्वसम्मति से अपनाया गया यह समझौता पर्यावरणीय स्थिरता को केंद्र में रखकर बनाया गया संगठन का पहला बहुपक्षीय व्यापार समझौता है. दो-तिहाई सदस्य देशों की मंजूरी मिलने के बाद यह 15 सितंबर 2025 से प्रभावी हुआ.

इसका उद्देश्य समुद्र में अवैध, अनियमित और बिना रिपोर्ट की जाने वाली (आईयूयू) मछली पकड़ने की गतिविधियों को बढ़ावा देने वाली सल्लिडी पर रोक लगाना और समुद्री जैव संसाधनों का संरक्षण सुनिश्चित करना है. वाणिज्य एवं उद्योग मंत्रालय के अनुसार यह समझौता केवल समुद्री मत्स्य पालन और उससे जुड़ी गतिविधियों पर लागू होगा. एक्वाकल्चर (मत्स्य पालन) और अंतर्देशीय मत्स्य पालन को इसके दायरे से बाहर रखा गया है. इसका अर्थ है कि भारत का झींगा उत्पादन समुद्री खाद्य निर्यात, जो मुख्य रूप से एक्वाकल्चर पर आधारित है, इस समझौते से प्रभावित नहीं होगा. इससे भारत की निर्यात प्रतिस्पर्धा भी बरकरार रहेगी.

इन व्यवस्थाओं से छोटे और पारंपरिक मछुआरों के हित सुरक्षित रहते हुए समुद्री जैव विविधता का संरक्षण भी सुनिश्चित होगा. डब्ल्यूटीओ मत्स्य सल्लिडी समझौते में भारत की भागीदारी न केवल जिम्मेदार समुद्री शासन और पर्यावरण संरक्षण के प्रति उसकी वैश्विक प्रतिबद्धता को मजबूत करेगी, बल्कि नियम-आधारित बहुपक्षीय व्यापार व्यवस्था में भारत की भूमिका को भी और सशक्त बनाएगी .

कार्यालय नगर पालिका परिषद विदिशा

क्रमांक/4032 to 4035,4102 to 4106/लोक निर्माण शाखा/2026 विदिशा, दिनांक 16/07/2026 :: ई-निविदा आमंत्रण सूचना ::

नगर पालिका परिषद विदिशा द्वारा निम्न कार्यो हेतु ई-निविदाओं का आमंत्रण किया गया है । जिसका विवरण निम्नानुसार है :-

क्र.	निविदा क्र.	ई-टेंडर न.	कार्य का विवरण	निविदा विवरण	कार्य की अनुमानित लागत	अमानत राशि	ई-निविदा प्रपत्र का मूल्य	कार्य पूर्ण की समयवाधि	ई-निविदा क्रय अंतिम दिनांक
1	4032	2026_UAD_522125_1	Construction work of RCC Drain at ward no 30 hemant yadav to shri ram dangi vidisha	I Call	700566.00	7006.00	2000.00	03 Month	7/8/2026
2	4033	2026_UAD_522127_1	Construction work of RCC Drain at ward no 30 karan singh thakut to dangi and other streets vidisha	I Call	1119351.00	8395.00	2000.00	06 Month	19/8/2026
3	4034	2026_UAD_522133_1	Construction work of CC Road at ward no 33 Mirzapur various streets and keshav dangi to Rajesh dangi vidisha	I Call	2060818.00	15456.00	2000.00	06 Month	19/8/2026
4	4035	2026_UAD_522144_1	Construction work of CC Road at ward no 33 acharya colony thakur ata chakki various streets vidisha	I Call	1279964.00	9600.00	2000.00	06 Month	19/8/2026
5	4102	2026_UAD_522147_1	Construction work of CC Road at ward no 02 ayodhya nagar various streets khub singh house to doulat and rajawat house to rajkumar.	I Call	576355.00	5764.00	2000.00	03 Month	7/8/2026
6	4104	2026_UAD_522154_1	Construction work of RCC drain at ward no 17 jhulanpeet abdul auto to glamour parlor vidisha	I Call	164777.00	3296.00	1000.00	03 Month	7/8/2026
7	4105	2026_UAD_522166_1	Construction work of RCC drain at ward no 02 laxmi nagar rajp josaf to ganesh house vidisha	II Call	1419171.00	10644.00	2000.00	03 Month	7/8/2026
8	4106	2026_UAD_522167_1	Construction work of CC Road at ward no 30 peetalmeel hameer lodhi houses to khariphatak brige vidisha.	I Call	4515525.00	33866.00	5000.00	06 Month	19/8/2026

नोट :- निविदा प्रपत्र क्रय, डाउनलोड करने एवं निविदा से संबंधित समस्त शर्तें एवं जानकारी <https://www.mpetenders.gov.in> से एवं नगर पालिका परिषद विदिशा की लोनिवि शाखा से प्राप्त की जा सकती है । इसके बाद किसी भी प्रकार का संशोधन होने पर वेबसाइट पर या कार्यालय से जानकारी प्राप्त होगी । संशोधन का प्रकाशन समाचार पत्र में नहीं किया जावेगा ।

मुख्य नगर पालिका अधिकारी नगर पालिका परिषद विदिशा